

റമദാൻ 27 നഹ്സോ?

പരിശുദ്ധ ദീനൂൽ ഇസ്ലാമിൽ ചില മാസങ്ങൾക്കും ദിവസങ്ങൾക്കും സമയങ്ങൾക്കുമൊക്കെ ശ്രേഷ്ഠത കൽപ്പിക്കുന്നതായി നമുക്ക് കാണാൻ സാധിക്കും.. ഉദാഹരണമായി റമദാൻ മാസം, വെള്ളിയാഴ്ച ദിവസം എന്നിങ്ങനെ. എന്നാൽ നഹ്സുകൾ അഥവാ ലക്ഷണം കെട്ടതോ ദുർദ്ദിനമോ ആയ ഒരു ദിവസം ഇസ്ലാം പഠിപ്പിക്കുന്നതായി അറിയില്ല. എന്നാൽ നമ്മുടെ നാടുകളിൽ ഇറങ്ങുന്ന ചില കലണ്ടറുകളിൽ, അറബിമാസങ്ങളിലെ ചില ദിവസങ്ങളെ നഹ്സുകൾ (ദുർദ്ദിനങ്ങൾ) എന്ന് രേഖപ്പെടുത്തിയതായി കാണാം. അത് ഇസ്ലാമുമായി വലിയ ബന്ധമൊന്നുമില്ലാത്ത വല്ലവരുമോ മുസ്ലിമുകളല്ലാത്തരോ ഒക്കെ ഇറക്കിയതാവും എന്ന് വിചാരിച്ചു പോയെങ്കിൽ നിങ്ങൾക്ക് തെറ്റി. ഇനി, ഏതെങ്കിലും പ്രാദേശിക മുസ്ലിം ജമാഅത്തുകളോ സഘടനകളോ മറ്റോ ഇറക്കുന്ന കലണ്ടറുകളിലാണ് ഇങ്ങനെ വന്നതെങ്കിലും നമുക്ക് പറയാമായിരുന്നു അറിവില്ലായ്മ കൊണ്ട് അബദ്ധം സംഭവിച്ചതായിരിക്കാമെന്ന്. എന്നാൽ സുന്നത്ത് ജമാഅത്തി(?)ന്റെ മൊത്തം കത്തക അവകാശപ്പെടുന്ന സമസ്ത കാന്തപുരം വിഭാഗത്തിന്റെ സ്ഥാപനമായ മർക്കസുസ്സുഖാഫത്തുസ്സുന്നിയ ഇറക്കിയ കലണ്ടറിലാണ് നഹ്സുകൾ എന്ന ഒരു കോളം കാണുന്നതെങ്കിൽ...

പരിശുദ്ധ റമദാനിലെ ആയിരം മാസത്തേക്കാൾ ഉത്തമമായ ദിവസമുൾക്കൊള്ളുന്ന അവസാനത്തെ പത്തിലെ ലൈലത്തുൽ വദ്ദ് പ്രതീക്ഷിക്കാൻ പറഞ്ഞ ഒറ്റയിട്ട രാവായ റമദാൻ 27 നെയും ദുൽഹജ്ജ് 10 നെയുമൊന്നും ഇവർ വെറുതെ വിട്ടില്ല.

പ്രിയപ്പെട്ട സമുദായമേ...

ഹിജറ കലണ്ടറിലെ 103 ദിവസങ്ങളാണ് നഹ്സായി ഇവർ രേഖപ്പെടുത്തിയത്. (2009 ലെ മർക്കസ് കലണ്ടർ പരിശോദിക്കുക) ഇവർ നഹ്സായി രേഖപ്പെടുത്തിയ ദിവസങ്ങൾ താഴെ കൊടുക്കുന്നു.

- മുഹററം: 3, 5, 9, 12, 13, 16, 21, 24, 25 ആകെ 9 ദിവസം
- സഫർ: 2, 3, 5, 10 ആകെ 4 ദിവസം
- റബീഉൽ അവ്വൽ : 3, 4, 5, 10, 13, 16, 12 ആകെ 7 ദിവസം
- റബീഉൽ ആഖിർ : 1, 3, 5, 13, 16, 18, 20, 21, 24, 25 ആകെ 10 ദിവസം
- ജമാദുൽ അവ്വൽ : 1,3, 5, 13, 16, 21, 24, 25 ആകെ 8 ദിവസം
- ജമാദുൽ ആഖിർ : 1, 3, 10, 13, 16, 20, 21, 24, 25 ആകെ 9 ദിവസം
- റജബ്: 3, 5, 9, 10, 12, 13, 16, 21, 24, 25 ആകെ 10 ദിവസം
- ശഅ്ബാൻ : 2, 3, 4, 5, 13, 16, 21, 24, 25 ആകെ 9 ദിവസം
- റമദാൻ : 3, 5, 11, 13, 16, 21, 24, 25, 27, 30 ആകെ 10 ദിവസം
- ശവ്വാൽ : 3, 4, 5, 13, 16, 20, 21, 24, 25, 30 ആകെ 10 ദിവസം
- ദുൽഖജ്ജ് : 3, 5, 13, 16, 18, 20, 21, 24, 25 ആകെ 9 ദിവസം
- ദുൽഹജ്ജ് : 3, 5, 6, 8, 10, 13, 16, 21 ആകെ 8 ദിവസം.

ഇതു കൂടാതെ എല്ലാമാസത്തിലെയും ഒടുവിലത്തെ ബുധനും നഹ്സായി സുന്നത്ത്(?) ജമാഅത്തിന്റെ കലണ്ടറിൽ രേഖപ്പെടുത്തിയിട്ടുണ്ട്.

- ഇനി നമുക്ക് ഇവർ നഹ്സായി രേഖപ്പെടുത്തിയ ദിവസങ്ങൾ ഒന്ന് പരിശോധിക്കാം.
- 1. എല്ലാ മാസവും 13, 14, 15 ദിവസങ്ങൾ വിശ്വാസികൾക്ക് നോമ്പ് സുന്നത്ത്. എന്നാൽ സഫർ മാസമൊഴികെ എല്ലാമാസത്തിലെയും 13 ഇവർക്ക് നഹ്സ്.
- 2. മുഹററം 9 ഉം 10 ഉം വിശ്വാസികൾക്ക് നോമ്പ് സുന്നത്ത്. എന്നാൽ മുഹററം 9 ഇവർക്ക് നഹ്സ്.
- 3. ശവ്വാലിലെ ആറ് നോമ്പ് സുന്നത്താണെന്ന് ഏത് കൊച്ചുകുട്ടിക്കും അറിയാവുന്ന കാര്യമാണ്. എന്നാൽ ശവ്വാൽ 3,4,5 ഇവർക്ക് നഹ്സാണ്.

4. വിശ്വാസികൾക്ക് രണ്ട് ആഘോഷങ്ങളാണ് ഉള്ളത്, രണ്ട് പെരുന്നാളുകൾ. ശവ്വാൽ ഒന്നും ദുൽഹജ്ജ് പത്തും. എന്നാൽ ദുൽഹജ്ജ് പത്ത് ഇവരുടെ കലണ്ടറിൽ നഹ്സാണ്.

5. പുണ്യങ്ങളുടെ പൂക്കാലമാണ് റമദാൻ. റമദാനിന്റെ മഹിമ പറഞ്ഞറിയിക്കേണ്ട ആവശ്യമുണ്ടോ സുഹൃത്തുക്കളേ? ആയിരം മാസങ്ങളേക്കാൾ പുണ്യമുള്ള രാവ് റമദാനിലാണെന്നല്ലേ മുത്ത് നബി (സ) നമ്മെ പഠിപ്പിച്ചത്. ആ റമദാനിലെ പത്ത് ദിവസങ്ങളാണ് ഇവർ നഹ്സായി രേഖപ്പെടുത്തിയത്.

ഈ കലണ്ടറിൽ മർക്കസുസ്സുഖാഫത്തുസുന്നിയ എന്ന സ്ഥാപനത്തെ കുറിച്ച് ശൈഖുനാ കാന്തപുരം പറയുന്ന വാക്കുകൾ കാണുക. **“ഇസ്ലാമിക വിദ്യാഭ്യാസത്തിന്റെ അടയാളവും സുന്നി പ്രസ്ഥാനത്തിന്റെ പ്രകാശ ഗോപുരവുമായി പരിലസിക്കുന്ന മർക്കസുസ്സുഖാഫത്തുസുന്നിയ ബഹുമുഖ സേവന പ്രവർത്തനങ്ങളുമായി 31 വർഷം പിന്നിട്ടിരിക്കുകയാണ്.”**

പാവപ്പെട്ട മുസ്ലിം സമുദായത്തിൽ നാം മുകളിൽ കണ്ട രൂപത്തിൽ അനിസ്ലാമിക ആചാരങ്ങളും രീതികളുമൊക്കെ പ്രചരിപ്പിച്ച് ചാണിനു ചാണായും മുഴത്തിനു മുഴമായും ബഹുദൈവ വിശ്വാസികളുടെയും ജൂത ക്രൈസ്തവരുടെയുമൊക്കെ പിൻപറ്റാൻ പഠിപ്പിക്കുന്ന ഈ സ്ഥാപനമെങ്ങനെ ഇസ്ലാമിക വിദ്യാഭ്യാസത്തിന്റെ അടയാളമാവും?

ഇതിന് ശീർക്ക്- ഖുറാഫാത്തുകളുടെ പ്രചരണ ഗോപുരമെന്നല്ലേ പറയേണ്ടത്?

ഈ സ്ഥാപനത്തിൽ നിന്നും പഠിച്ച് പുറത്തിറങ്ങുന്ന സഖാഫികൾ നമ്മുടെ നാട്ടിലെ സകല ഖുറാഫാത്തിന്റേയും ബിദ്അത്തിന്റേയും പ്രചാരകരായില്ലെങ്കിലല്ലേ അൽഭുതമുള്ളൂ..

തങ്ങളുടെ പരലോക രക്ഷപ്പെടണമെന്നാഗ്രഹിക്കുന്ന സഹോദർന്മാരേ...

ഇസ്ലാമിനെ ശരിയായി മനസ്സിലാക്കാനും അതനുസരിച്ച് ജീവിക്കാനും തയ്യാറാവുക. ഇസ്ലാമിലില്ലാത്തതും ഇസ്ലാം പഠിപ്പിക്കാത്തതുമായ കാര്യങ്ങൾ പ്രചരിപ്പിച്ച് തങ്ങളുടെ ഉദരപുരണത്തിനും മാർഗ്ഗം കണ്ടെത്തുന്ന പൗരോഹിത്യത്തിന്റെ തന്ത്രങ്ങൾ തിരിച്ചറിയുക. അല്ലാഹു തന്ന ബുദ്ധി ഉപയോഗപ്പെടുത്തി ചിന്തിക്കുക. അല്ലാഹു അനുഗ്രഹിക്കട്ടെ.

THAJUDEEN MAYYIL
thajmayyil@yahoo.com
Mb.: +965-9766 2636